



रामाज्ञा स्कूल, नाँडा
कक्षा-सात /विषय-हिंदी /२०१७-१८
ओलिंपियाड अभ्यास पत्र

प्र०१. दिए गए गद्यांश को पढ़कर नीचे लिखे प्रश्नों के सही उत्तर छांटिए-

वीर कुँवर सिंह के बचपन के बारे में बहुत अधिक जानकारी नहीं मिलती। कहा जाता है कि कुँवर सिंह का जन्म बिहार में शाहाबाद जिले के जगदीशपुर में सन् 1782 ई. में हुआ था। उनके पिता का नाम साहबजादा सिंह और माता का नाम पंचरतन कुँवर था। उनके पिता साहबजादा सिंह जगदीशपुर रियासत के जमींदार थे, परंतु उनको अपनी जमींदारी हासिल करने में बहुत संघर्ष करना पड़ा। पारिवारिक उलझनों के कारण कुँवर सिंह के पिता बचपन में उनकी ठीक से देखभाल नहीं कर सके। जगदीशपुर लौटने के बाद ही वे कुँवर सिंह की पढ़ाई-लिखाई की ठीक से व्यवस्था कर पाए। कुँवर सिंह के पिता वीर होने के साथ-साथ स्वाभिमानी एवं उदार स्वभाव के व्यक्ति थे। उनके व्यक्तित्व का प्रभाव कुँवर सिंह पर भी पड़ा। कुँवर सिंह की शिक्षा-दीक्षा की व्यवस्था उनके पिता ने घर पर ही की, वहीं उन्होंने हिंदी भाषा सीखी। बाबू कुँवर सिंह ने अपने पिता की मृत्यु के बाद सन् 1827 में अपनी रियासत की जिम्मेदारी सँभाली। उन दिनों ब्रिटिश हुकूमत का अत्याचार चरम सीमा पर था। इससे लोगों में ब्रिटिश हुकूमत के खिलाफ भयंकर आक्रोश उत्पन्न हो रहा था। कृषि, उद्यागे आरै व्यापार का तो बहुत ही बुरा हाल था। रजवाड़ों के राजदरबार भी समाप्त हो गए थे। भारतीयों को अपने ही देश में महत्त्वपूर्ण और ऊँची नौकरियों से वंचित कर दिया गया था। इससे ब्रिटिश सत्ता के विरुद्ध देशव्यापी संघर्ष की स्थिति बन गई थी। ऐसी स्थिति में कुँवर सिंह ने ब्रिटिश हुकूमत से लोहा लेने का संकल्प लिया। जगदीशपुर के जंगलों में 'बसुरिया बाबा' नाम के एक सिद्ध संत रहते थे। उन्होंने ही कुँवर सिंह में देशभक्ति एवं स्वाधीनता की भावना उत्पन्न की थी। उन्होंने बनारस, मथुरा, कानपुर, लखनऊ आदि स्थानों पर जाकर विद्रोह की सक्रिय योजनाएँ बनाईं। वे 1845 से 1846 तक बहुत सक्रिय रहे और गुप्त ढंग से ब्रिटिश हुकूमत के खिलाफ विद्रोह की योजना बनाते रहे। उन्होंने बिहार के प्रसिद्ध सोनपुर मेले को अपनी गुप्त बैठकों की योजना के लिए चुना। सोनपुर के मेले को एशिया का सबसे बड़ा पशु मेला माना जाता है। यह मेला कार्तिक पूर्णिमा के अवसर पर लगता है। यह हाथियों के क्रय-विक्रय के लिए भी विख्यात है। इसी ऐतिहासिक मेले में उन दिनों स्वाधीनता के लिए लोग एकत्र होकर क्रांति के बारे में योजना बनाते थे।

1. वीर कुँवर सिंह का जन्म कहां हुआ था ?

रायपुर में (घ)

बिहार में (ग)

कानपुर में (ख)

दिल्ली में (क)

2. वीर कुँवर सिंह का जन्म कब हुआ था ?

(क) 1782 में

(ख) 1856 में

(ग) 1930 में

(घ) 1610 में

3. वीर कुंवर सिंह की माता का क्या नाम था ?

- (क) मालती (ख) पंचरतन कुंवर (ग) रेशमा (घ) सरोजिनी

4. वीर कुंवर सिंह के पिता का क्या नाम था ?

- (क) रंजीत सिंह (ख) साहबजादा सिंह (ग) हाकिम चंद (घ) इनमे से कोई नहीं

5. क्या कारण था कि वीर कुंवर सिंह के पिता वीर कुंवर सिंह की ठीक से देखभाल नहीं कर पाए ?

- (क) गरीबी (ख) पारिवारिक उलझने (ग) काम की व्यस्तता (घ) इनमे से कोई नहीं

6. कुंवर सिंह के पिता कैसे व्यक्ति थे ?

- (क) घमंडी (ख) स्वाभिमानी और उदार (ग) निडर (घ) क्रूर

7. किनके व्यक्तित्व का प्रभाव कुंवर सिंह पर पड़ा ?

- (क) पिता (ख) चाचा (ग) मामा (घ) नाना

8. कुंवर सिंह ने घर पर कौन सी भाषा सीखी ?

- (क) उर्दू (ख) अंग्रेजी (ग) हिंदी (घ) मराठी

9. कुंवर सिंह के पिता की मृत्यु कब हुई ?

- (क) 1910 (ख) 1810 (ग) 1826 (घ) 1827

10. कुंवर सिंह के पिता की मृत्यु के समय कृषि, उद्योग और व्यापार की क्या स्थिति थी ?

- (क) अच्छी (ख) बुरी (ग) खराब (घ) ठीक-ठीक

11. रजवाड़ों के क्या समाप्त हो गए थे ?

- (क) राज दरबार (ख) कर (ग) महल (घ) कुछ नहीं

12. भारतीयों को अपने ही देश में किनसे वंचित कर दिया गया था ?

- (क) धन से (ख) महत्वपूर्ण व ऊँची नौकरियों से (ग) घर से (घ) किसी से नहीं

13. जगदीशपुर के जंगलों में कौन से बाबा रहते थे ?

- (क) रामानुज बाबा (ख) बसुरिया बाबा (ग) त्रिलोक नाथ (घ) रामशरण

14. कुंवर सिंह में देशभक्ति और स्वाधीनता की भावना किसने उत्पन्न की ?

- (क) बसुरिया बाबा (ख) पिता ने (ग) माँ ने (घ) मित्र ने

15. कुंवर सिंह ने कहां कहां विद्रोह की सक्रिय योजनाएं बनाईं-?

- (क) बनारस (ख) मथुरा, कानपुर (ग) लखनऊ (घ) इन सभी जगहों पर

16. सोनपुर में कौन सा मेला लगता है ?

(क) झूलों का

(ख) पशु मेला

(ग) विदेशी चीज़ों का

(घ) कपड़ों का

17. सोनपुर का मेला किस अवसर पर लगता था ?

(क) कार्तिक पूर्णिमा

(ख) बसंत ऋतु

(ग) सावन का

(घ) अमावस्या का

18. सोनपुर का मेला किस कारण विख्यात था ?

(क) पशुओं के कारण

(ख) हाथियों के क्रय-विक्रय

(ग) भीड़ के कारण

(घ) झूलों के कारण

19. सोनपुर के मेले में लोग कैसी योजनाएं बनाते थे ?

(क) जुलूस की

(ख) खेलने की

(ग) क्रांति की

(घ) कोई भी नहीं

20. रचना के आधार पर शब्द के कितने भेद होते हैं ?

(क) एक

(ख) दो

(ग) तीन

(घ) चार